

**പതിനാലാം കേരള നിയമസഭ**  
**പതിനഞ്ചാം സമ്മേളനം**

നക്ഷത്ര ചിഹ്നമിടാത്ത നിയമസഭാ ചോദ്യം നമ്പർ: 821

10.06.2019-ൽ മറുപടിക്ക്

**ആദിവാസികൾക്ക് ധനസഹായം**

<b>ചോദ്യം</b>		<b>മറുപടി</b>	
<b>ശ്രീ.സി. കെ. ശശീന്ദ്രൻ :</b>		<b>എ.കെ. ബാലൻ</b> (പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി)	
എ)	പ്രളയത്തെത്തുടർന്ന് മാറ്റി പാർപ്പിക്കേണ്ടി വന്ന ആദിവാസികൾക്ക് പട്ടികജാതി പട്ടികവർഗ്ഗ വികസന വകുപ്പ് മുഖാന്തിരം പ്രത്യേകം അനുവദിച്ച 10000 രൂപയുടെ ധനസഹായം എത്രപേർക്ക് നൽകി എന്ന് വിശദമാക്കാമോ;	എ)	പ്രളയത്തെത്തുടർന്ന് മാറ്റി പാർപ്പിക്കേണ്ടി വന്ന പട്ടികവർഗ്ഗക്കാർക്ക് പട്ടിക വർഗ്ഗ വികസന വകുപ്പ് മുഖാന്തിരം അനുവദിച്ച 10000 രൂപയുടെ ധനസഹായം 3430 പേർക്ക് നൽകി.
ബി)	മാറ്റി പാർപ്പിക്കപ്പെട്ട എല്ലാ കുടുംബങ്ങൾക്കും പ്രസ്തുത തുക ലഭിച്ചിട്ടുണ്ടോയെന്ന കാര്യം പരിശോധിച്ചിട്ടുണ്ടോ;	ബി)	മാറ്റിപാർപ്പിക്കപ്പെട്ട എല്ലാ ആദിവാസി കുടുംബങ്ങൾക്കും പ്രസ്തുത തുക അനുവദിച്ചിട്ടില്ല. കാലവർഷക്കെടുതിമൂലം പട്ടികവർഗ്ഗ മേഖലയിലുള്ള 7664 കുടുംബങ്ങളെയാണ് ദുരിതാശ്വാസ ക്യാമ്പുകളിലേക്ക് മാറ്റി പാർപ്പിച്ചിരുന്നത്. ഇവരിൽ 4234 കുടുംബങ്ങളെ താൽക്കാലികമായി മാറ്റിപാർപ്പിച്ചതായിരുന്നു. ഇവരുടെ വീടുകൾക്കും സാധനസാമഗ്രികൾക്കും നാശനഷ്ടങ്ങളോ, കാലവർഷക്കെടുതിയുടെ ദുരിതങ്ങളോ നേരിട്ടിട്ടില്ല. കാലവർഷത്തിന്റെ തീവ്രത കുറഞ്ഞപ്പോൾ അവരെല്ലാവരും തന്നെ സ്വന്തം വീടുകളിലേക്ക് മടങ്ങിപ്പോയിരുന്നു.
സി)	ധനസഹായം ലഭിക്കാത്തവർക്ക് ആയത് ലഭിക്കുന്നതിന് നടപടി സ്വീകരിക്കുമോ എന്ന് അറിയിക്കാമോ?	സി)	കാലവർഷക്കെടുതിയുടെ ദുരിതം നേരിട്ട അർഹതപ്പെട്ട 3430 കുടുംബങ്ങൾക്കും ധനസഹായം അനുവദിച്ചിട്ടുണ്ട്.

  
**സെക്ഷൻ ഓഫീസർ**